

நூலும் பதிப்பும் : 1.

9D

நன்னூல்

மூலம் - காண்டிகை உரை - விருத்தியுரை

வித்துவான் F. X. C. நடராசா.

1984

ஆனந்த வர்தமன் : 1

97

நன்னூல்

முருகு - கருவாங்க - மருகு - நன்னூல்

வினாயகர் F. X. C. என். என். என்.

1984, மார்ச் 15

நூலும் பதிப்பும்: 1.

நன்னூல்

மூலம் - காண்டிகை உரை - வீரத்தியுரை

வித்துவான் F. X. C. நடராசா.

1984

நன்றி

“கோவேந்தன் பாடிக் குவிக்கின்றான் நாளடைவில்
பாவேந்தன் ஆய்விடுவான் பார்” — பாவேந்தர்.

சென்னை த. கோவேந்தன் அவர்கள் பற்பல நன்னூற்
பழைய பதிப்புகளின் விபரங்கள் அத்தனையும் தந்து
உதவியுள்ளார். தந்து உதவியமையினால் நூலும் பதிப்பும்
என்ற வகையில் நன்னூற் பதிப்பு முதலில் எடுக்கப்பட
லாயிற்று. இந்நூலுருவாகக் காரணமாக இருந்த
கோவேந்தன் அவர்களுக்கு நன்றி.

— ★ —

உரிமை

யாழ். பல்கலைக்கழகத் துணைவேந்தர்
பேராசிரியர் சுப்பிரமணியம் வித்தியானந்தன்

அவர்களுக்கு

எடுக்கப்படும் “மணிவிழா” நினைவாகவும்,

என் ஆசிரியர் என்ற முறைமையிலும்

இந்நூலை

உரிமையாகக் குகின்றேன்.

நூன் முகம்

“நூலும் பதிப்பும்” என்று வகுத்துக்கொண்ட அமைப்பில் முதலில் “நன்னூல்” எடுத்துக்கொள்ளப்படலாயிற்று. நன்னூலுக்குப் பற்பல பதிப்புகள் இன்றுவரை எழுந்துள்ளன. மூலம் என்றும் மூலமும் உரையும் என்றும், அதுவும் காண்டிகை, விருத்தியென்ற வகையில், பதிப்புகள் பல தோன்றலாயின.

பவணந்தி என்ற சமணமுனிவர் - 1181 - 1212 - என்ற காலங்களில் வாழ்ந்தவர். வாழ்ந்த இடம் சனகாபுரம், சனகாபுரி எனப்படும்.

நன்னூலில் 462 நூற்பாக்கள் உள. மயிலைநாதர் 461 என்பர். 9ம் சூத்திரத்தை மேற்கோள் எனக்கொண்டார். இது வெண்பா என்று மறுத்தார் போலும். 23ம் 24ம் 54ம் சூத்திரங்களும் வெண்பாக்களே.

மயிலைநாதர் தொடக்கம் பலர் நன்னூலுக்கு உரை கண்டனர். உரைகளுக்கு உரைகள் வேறுபாடுமுடையன. இராமாநுச கவிராயர் 98ம் சூத்திரத்தை மாற்றியுமுள்ளார். உரையாசிரியர்கள் கொண்ட பாடங்களும் மாறுபட்டிருக்கின்றன.

புலவர்களின் வரலாறு எழுதிய முதல் நூல் ‘The Tamil Plutarch’ எனப்படும் புலவர் நூல். இது 1859ல் வெளிவந்த ஆங்கில நூல். 1859க்கு முன்னர் மரணித்த புலவர்களின் வரலாறு இங்கு காணப்படுகின்றன.

“பாவலர் சரித்திர தீபகம்” என்ற புலவர் சரித்திர நூல் 1886ல் தமிழ் மொழியில் வெளிவந்தது. இதனுள் 1886க்கு முன் தேகவியோக மடைந்த புலவர்கள் வரலாறு கூறப்பட்டிருக்கின்றன.

இவ்விரு நூல்களிலும் பவணந்தி, சமணமுனிவர், சங்கர நமச்சிவாயப்புலவர், சவுந்தரநாயகம்பிள்ளை, சந்திரசேகர கவிராசபண்டிதர், விசாகப்பெருமானையர், தாண்டவராய முதலியார், இராமாநுச கவிராயர், ஆறுமுகநாவலர் முதலாம் புலவர்கள் வரலாறுகள் கூறப்பட்டுள்ளன. இவர்கள் யாவரும் நன்னூலோடு சம்பந்தமுடையவர்கள்.

புலவர் நூல் என்ற ஆங்கில நூலுக்கு தெ. பொ. மீனாட்சி சுந்தரம்பிள்ளை ஆங்கிலத்திற் குறிப்பெழுதியுள்ளார். பாவலர் சரித்திர தீபகத்திற்கு. 1974க்குமேல், குறிப்பு எழுதப்பட்டு வெளியிடப்படலாயிற்று. குறிப்பு எழுதியவர் கலாநிதி பொ. பூலோகசிங்கம். இப்பதிப்பு முற்றுப்பெறவில்லை.

இந்த இரண்டு நூல்களிலுள் சொல்லப்பட்ட சங்கதிகள் இங்கு மீள உரைக்கப்படவில்லை. பிழைபோன விடயங்கள், சொல்லப்படாத சங்கதிகள் பல இச்சிறு நூலில் எடுத்துரைக்கப்படுகின்றன.

மயிலைநாதரைப்பற்றி இரு நூலும் வாளா அமைந்துவிட்டன. "பாவலர் சரித்திர தீபகம்", சமணமுனிவர் என்ற போர்வையில் மயிலைநாதரைக் குறிப்பிடுகின்றதுபோலும். பெயர் தெரியாமையாற் சமணமுனிவர் என்று பொதுப்படக்கூறினார் போலும்.

சமணமுனிவர் உரையை நன்னூலுக்கு ஏற்பட்ட பழைய உரை என்றும் வழங்குவர். நன்னூலுக்குக் காண்டிகை உரைகண்ட சடகோப ராமானுஜாசாரியர், கிருஷ்ணமாமுனியார் இருவரும் அடிக்குறிப்பிற் காட்டிய பழைய உரைகள் அப்படியே மயிலைநாதர் உரையிற் காணப்படுகின்றன. இருபத்தைந்து இடத்திற்குமேல் பழைய உரை என்ற குறிப்புக் காணப்படுகின்றது. ஆகவே சமணமுனிவர் உரை பழைய உரை என்ற கூற்றுக்கள் மயிலைநாதர் உரையையே குறிப்பனவாக அமையும்.

உரையாசிரியர்கள் சிலரைப்பற்றிய குறிப்புகள் எவையுமில்லை. ஒன்று, அறிவதற்கு இயலவில்லை; அடுத்தது, மேலும் தரக்கூடிய குறிப்புகளில்லை. இங்கு எழுதிய குறிப்புகள் யாவும் நூல்களில் எடுத்துரைக்கப்படாதவை அன்றேல் விரித்துரைக்கப்படாதவையாகும்.

மேலும் 1936ல் கா. நமச்சிவாய முதலியார் நன்கு பதித்து, நன்னூலை வெளியிட்டாரென்றும், சைவசித்தாந்த நூற் பதிப்புக் கழகத்தாரும் நன்னூலை வெளியிட்டாரென்றும் அறியக்கிடக்கின்றது. இவ்விரு பதிப்புகள்பற்றிக் குறிப்புகள் எவையும் அறிவதற்கில்லை. பிரதிகள் கிடைத்தில.

அன்றியும் "நன்னூல் இலகுபோதம்" என்ற பெயரில் பல வுரைகளையுந் தழுவித் தெளிவுற எழுதியவுரையோடு வினாவிடைகளுஞ் சேர்த்து எழுத்ததிகாரத்தை 1904லும் சொல்லதிகாரத்தை 1905லும் யாழ்ப்பாணம் ஆ. முத்துத்தம்பிப்பிள்ளை வெளிப்படுத்தினார்.

இன்னும் நன்னூல் தொடர்பாக எழுந்த நூல்கள் இலக்கிய ஏடுகளில் வெளிவந்த கட்டுரைகள், குறிப்புகள் போன்றவற்றையும் வரிசைப்படுத்துதல் நலமுடைத்து.

நன்னூல் சார்பில் எழுந்தவை இன்னும் பல இருத்தல் கூடும். அவற்றை அறிஞர் ஆராய்ந்து செயற்படுதல் வேண்டுமென்று கூறுவதுடன் அமைகின்றேன்.

வித்துவான் F. X. C. நடராசா

53. மத்திய வீதி,
மட்டக்களப்பு.
1984.

இலக்கணப் பஞ்சகங்களில்

நன்னுன்முலமும்
அகப்பொருண்முலமும்
புறப்பொருட்கிலக்கியத்தோடு
வெண்பாமாலைமுலமும்



சென்னைக் கல்விச் சங்கத்துத் தமிழ்த் தலைமைப் புலமை
தாண்டவராயமுதலியாரால்
பழுதறவாராயப்பட்டு



இவராலும்
மாநேசர்
அ. முத்துச்சாமிப்பிள்ளை
என்பவராலும்

கிறிஸ்து - 1835ம் வருடத்திற் செல்லாநின்ற
சாவிவாகந சகவருடம் 1756ல் நிகழாநின்ற
ஜயவருடம்
அச்சப் பதிப்பிக்கப்பட்டன.

தாண்டவராயமுதலியார்

... — 1850

பிறந்த இடம் : வில்லிப்பாக்கம்.

தந்தை : கந்தசாமி முதலியார்.

இவரின் ஆசிரியர் : உழுவூர் வேலப்பதேசிகர்
புதுவை விகவநாதபிள்ளை
வித்துவான் இராமானுச முதலியார்
வரதப்ப முதலியார் (தொல்காப்பியம்)
சீகாழி வடுகநாத தம்பிரான்
—சென்னைக் கோட்டைக் கல்லூரியிற் கற்றவர்;
கற்பித்தவர்—

இவரின் மாணாக்கர் : புரசை அட்டாவதானம் சபாபதி முதலியார்.

இவர்காலத்து அறிஞர் :

முகவை இராமானுச கவிராயர்
திருத்தணிகை விசாகப் பெருமானையர்
திருத்தணிகை சரவணப் பெருமானையர்.

மேலும் ஆக்கிய நூல்கள் :

1. இலக்கண வினாவிடை 1828
2. பஞ்சதந்திரக் கதை 1826
3. கதாமஞ்சரி 1826
4. மன்மத விலாசம் 1879
5. திருப்போரூர்ப் படிகம்
6. திருத்தணிகை மாலை
7. மன்னெறி விளக்கம் - இது 1819ம் ஆண்டுக்கு முன்னர் செய்யப்பட்டது. எல்லிகுறளில் 1819 முதற் பதிப்பு - ஏழு செய்யுள்கள் காணப்படுகின்றன.

அ. முத்துச்சாமிப்பிள்ளை செய்த “வேத விகற்பதிக் காரம்” என்ற நூலிலும்-பதிப்பு 1820 - செய்யுள் ஒன்று காணப்படுகிறது.

- பதிப்பித்த நூல்கள் :
1. சதுரகராதி 1824
 2. சேந்தன் திவாகரம் 1839*
 3. சூடாமணி நிகண்டு - பதிப்பு விபரம்
வேளாண்மரபுண்மை விளக்கம் - பார்க்குக.
 4. கந்தரநுபூதி.

மேலுஞ்சில குறிப்புகள் :

சென்னைக் கல்விச்சங்கம் - The College of Fort St. George - இதில் ஆங்கிலம் கற்றவர். கற்றுத்தேறியபின் 1819ல் ஆசிரியராயிருந்திருக்கிறார். கல்விச்சங்கத்தில் முதன்முதலாக தலைமைத் தமிழாசிரியராக இருந்தவர் சிதம்பரப் பண்டாரம். கல்விச் சங்கத்தின் தாபனம் 1812 ஆகும். சிதம்பரப்பண்டாரம் மனுநாலின் இருபகுதிகளைத் தமிழில் மொழிபெயர்த்துள்ளார். கல்விச்சங்கம் ஓராயிரம் வராகன் பரிசளித்தது.

இவர் மரித்தபின் தாண்டவராய முதலியார் தலைமைத் தமிழ் ஆசிரியரானார். இச்சங்கத்தில் இருந்தவர்கள் :

1. கொட்டையூர் சிவக்கொழுந்து தேசிகர்
2. மதுரை கந்தசாமிப் புலவர்
3. நயனப்ப முதலியார் - 1779 - 1845
4. இராய நல்லூர் இராமச்சந்திர கவிராயர்
5. கொற்றமங்கலம் இராமசாமிப்பிள்ளை - நூல் நிலையத் தலைவர் "நீதிசாரவாக்கியம்" என்ற நூலைத் தொகுத்தவர் - 1844
6. புதுவை அ. முத்துச்சாமிப்பிள்ளை - ஆட்சிப் பொறுப்பாளர் (Manager)

புதுவை அ. முத்துச்சாமிப்பிள்ளை

பிறந்த ஆண்டு தெரிந்திலது.

1840ல் மரணித்தார் என்பர்.

பிறந்த இடம் : புதுச்சேரி.

ஆசிரியர் : புதுவை வித்துவான் சாமிநாதபிள்ளை - நூல்கள் :

1. நசரைக் கலம்பகம் - 1868¹; 1885²
2. யேசுநாதர் பிள்ளைத்தமிழ்
3. ஞானாதிக்கராயர் காப்பியம்.

ஆக்கிய நூல்கள் : 1. வேதவிகற்பதிக்காரம் - 1820 †
2. வீரமாமுனிவர் சரித்திரம் - தமிழ் 1822

3. Brief Sketch of the Life and Writings
of Father C. J. Besehi or Viramamuni-
var - 1840

4. ஆத்தும் உத்தியானம் - 1847

மேலும் சில குறிப்புகள் :

தாண்டவராய முதலியார்போலப் பற்பல மொழிகள் கற்றுத்
தேறினார். இலாத்தின், ஆங்கிலம், தெலுங்கு, சங்கத மொழிகளில்
ஆட்சியுடையவர். அ. முத்துச்சாமிப்பிள்ளையவர்களின், “சரித்திரச்
சுருக்கம்” என்ற நூலும் வெளிவந்துள்ளது.

* சேந்தன் திவாகரம் - பதிப்புப்பற்றிய விபரம்: மீனாட்சி சுந்தரம்
பிள்ளையவர் சரித்திரம் - முதற்பாகம் பக்கம் 56 பார்க்கவும்.

† புரசைப் பொன்னம்பலம் செய்த, “பாப்புவேத விகற்பம்” என்ற
நூலுக்கு எதிராகச் செய்யப்பட்டது இந்நூல். சாத்துக்கனித்தோர்

1. தமிழ்த் தலைமைப் புலமை நடாத்தும் இராயநல்லூர் இரா
மச்சந்திர கவிராயர்
2. கொட்டையூர் சிவக்கொழுந்து பண்டாரம்
3. தலைமைப் புலமை நடாத்துஞ் சமஸ்கிருத பாஷைப் பண்
டிதராகிய பட்டாபிராம சாஸ்திரியார் - முதலியோர்.

உ

நன்னூல் மூலமும் காண்டிகையுரையும்

★

இந்நூல் செய்தவர்
சனகாபுரம்
பலணந்திமுனிவர்

★

இவ்வுரை செய்தவர்
திருத்தணிகை
கந்தப்பையர் குமாரசாராகிய
விசாகப்பெருமானையர்

—

இவரால்
சென்னப்பட்டணத்தின்
தமது - கல்வி விளக்கவச்சுக்கடத்தில்
அச்சிற் பதிப்பிக்கப்பட்டது.

—

சாலிவாகன சகாப்தம் 1762 விகாரி ௨௩ ஐத மீ

—

இரண்டாம் பதிப்பு
இதன் விலை ரூபா 3 அணா 8.

(1840)

விசாகப்பெருமானையர்

தோற்றம் : சாலிவாகன ஞா 1720 சரியான பிங்கல ஞா ஆனி மீ 24உ கி பி. 1797 - "அச்சம் பதிப் பும்" - பக்கம் : 208

மறைவு : 1886க்கு முன்னர்.

பிறந்த இடம் : திருத்தணிகை

தந்தை : சாம்பசிவையர் சுந்தப்பையர்

இவரின் ஆசிரியர் : இராமாநுச கவிராயர்

இவரின் மாணாக்கர் : மழவை மகாலிங்கையர்.
ஈசுர் சச்சிதானந்தபிள்ளை.
விஜயரங்க முதலியார் - பம்மல் சம்பந்த முதலி யாரின் தந்தை.

இவர்காலத்து அறிஞர் :

திருவாவடுதுறை ஆதீன வித்துவான் தாண்டவ ராயத் தம்பிரான்.
காஞ்சிபுரம் மகாவித்துவான் S. சபாபதி முதலியார்.
திருவேங்கடாசல முதலியார்.
அட்டாவதானம் வீராசாமி செட்டியார்.
திருவம்பலத்தின்னமுதம்பிள்ளை.
புரசை அட்டாவதானம் சபாபதி முதலியார்.
மகாவித்துவான் மீனாட்சி சுந்தரம்பிள்ளை. இவர் இனைய சகோதரர் சரவணப்பெருமானையர்.
நல்லூர் ஆறுமூநாவலர்.

மேலும் ஆக்கிய நூல்கள் :

1. இலக்கணச் சுருக்க வினாவிடை - 1828
(எழுத்து, சொல், பொருள், யாப்பு, அணி)
2. பாலபோத இலக்கணம் 1852 முதலாவது பதிப்பு. 1870 5வது பதிப்பு.
3. அணியிலக்கணம்.
4. யாப்பிலக்கணம்.
5. திருக்கோவையார் - உரை - 1897 - பதிப்பு.

மேலுஞ் சில குறிப்புகள் :

இங்கு காட்டிய நன்னூற் காண்டிகையுரைப் பதிப்பு இரண்டாவது. முதலாம் பதிப்பு நிகழ்ந்த ஆண்டு தெரியுமாறில்லை. 1839 என்கிறார் க. ப. அறவாணன். 1840க்குப் பின்னர் 1868, 1876, 1879, 1882 என்ற ஆண்டுகளிலும் பதிப்புகள் உண்டு. 1875லும் ஓர் பதிப்பு என்பர் மயிலைசீனி வேங்கடசாமி.

விசாகப் பெருமானையர் மூத்தவர்; இளையவர் சரவணப் பெருமானையர். இவர் பிலவங்க ஷூ பங்குனியிற் பிறந்தவர். இது கி. பி. 1798 ஆகும் இருவரும் ஒருசேரப் படித்தவர்கள். சகோதரப் பற்று முடையவர்கள். நூல்கள் எழுதும், பதிக்கும் விடயங்களில் ஒருவரை ஒருவர் மேவி நடந்தனர். இதனால் ஒருவரின் நூலை மற்றவர்மேல் கட்டியெழுதலாயினர். அன்றியும் சரவணப் பெருமானையர் நாற்பது ஆண்டுகள் மட்டிற் சிவந்தராயிருந்தார். எனவே அவரின் நூல்கள் விசாகப் பெருமானையர் பேரிலும் வெளிவந்தன.

விசாகப் பெருமானையர் சென்னைத் துறைத்தனக் கல்விச்சாலை யில் தலைமைத் தமிழாசிரியராக இருந்தவர். உலின்சுலோ அகராதிக்கும் உதவிபுரிந்தவர். இவரைக் கவிராயர் என்றும் இலக்கணம் விசாகப் பெருமானையர் என்றும் வழங்குவர்.

கல்வி விளக்க அச்சுக்கூடம் சென்னையில் இவருக்கு இருந்தது. இவர் முன்னிலையிற் பரிசோதித்த நூல்கள் -

1. வெண்பாப் பாட்டியல் - மூலமும் உரையும் (1896)
2. தண்டியலங்காரம் மூலமும் உரையும் (1873)
3. யாப்பருங் கலக்காரிகை மூலமும் உரையும் (1882)

இவர் தனிப்பாடல்கள் பல பாடியுள்ளாரெனினும் செய்யுள் நூல் எதுவுஞ் செய்தாரல்லர். தம் காலத்துப் புலவர்கள் இயற்றிய நூல்களுக்குச் சிறப்புப்பாயிரம், சாத்துக் கவிகள் செய்துள்ளார்.

- i. சந்திரசேகர கவிராஜ பண்டிதர் - கச்சபாலய ஐயர் - தனிப்பாடற்றிரட்டு - 1862 சாத்துக்கவி.
- ii. சுப்பிரமணிய ஐயர் - திருவிளையாடற் கீர்த்தனை - 1870 சாத்துக்கவி.
- iii. காகிவிகவநாத முதலியார் - தாசில்தார் நாடகம் - 1868 சாத்துக்கவி.
- iv. மாயூரம் வேதநாயகம்பிள்ளை - நீதிநூல் - 1892 சாத்துக்கவி.
- v. கவிராசசேகரர் ஆரோக்கியநாயகர் - தேம்பாவணிக் கீர்த்தனை - சாத்துக்கவி - 1857.

திருவிளையாடற் புராணத்தை அண்ணன் தம்பி இருவரும் தனித்தனியே பதிப்பித்திருக்கின்றனர்.

சரவணப் பெருமானையர் பதிப்பு — 1836

விசாகப் பெருமானையர் பதிப்பு — 1879

“பாவலர் சரித்திர தீபகம்” என்ற நூலில் இடம்பெறுவதால் 1885க்கு முன்னர் காலமாகினார். 1879ல் திருவிளையாடற் புராணம் பதிப்பித்துள்ளார் ஆகவே 1879 - 1886 என்ற இடையாண்டுகளில் மரணித்துள்ளார் என்று கொள்ளலாம்.

திருத்தணிகை விசாகப் பெருமானையும் கொட்டையூர் சிவக் கொழுந்து தேசிகரும் சேர்ந்து திருவாசகத்தை 1857ல் அச்சிட்டனர். எனினும் சரவணப் பெருமானையும் திருவாசகத்தைப் பதிப்பித்துள்ளார். விசாகப் பெருமானையர் ஒருசில பாடல்களுக்கு உரையும் எழுதியுள்ளார்.

நன்றாக

—★—

நன்னூல் விருத்தியுரை

—★●★—

இவ்வுரை

இயற்றமிழாகிரியராகிய

இராமானுச கவிராயராற் செய்யப்பட்டது

இது

இராமானுச காண்டிகையெனச் சிறப்புப்பெயரிடப்பட்டுச்
சஞ்சீவிராயன் பேட்டையில்
அவரது அச்சுக்கூடத்திற்
பதிப்பிக்கப்பட்டது.

சாலிவாகனசகாப்தம் — 1768ல் செல்லாநின்ற
பிலவங்க ஸ்ரீ மார்கழி மீ

இதன் விலை ரூபா — 5/-

(1847ம் ஸ்ரீ நவம்பர் மீ)

இராமாநுச கவிராயர்

... — 1852க்கு முன்னர்

பிறந்த இடம் : முகவை எனப்படும் இராமநாதபுரம்

இவரின் ஆசிரியர் : சோமசுந்தரம்பிள்ளை.

இவரின் மாணாக்கர் : திருத்தணிகை விசாகப்பெருமானையர்.
திருத்தணிகை சரவணப் பெருமானையர்.
களத்தூர் வேதகிரி முதலியார்.
அட்டாவதானம் வீராசாமி செட்டியார்.
துறுஐயர் — Rev. Drew. William Hoyles
போப்பையர் — Rev. G. U. Pope.
இரேனியஸ் ஐயர் — Rev. C. T. E. Rhenius.
உரோஜஸ் ஐயர் — Rev. I. B. Rodgers.
கிளார்க் தொம்சன் — Clarke Thomson.

இவர்காலத்து அறிஞர்கள் :

தொல்காப்பியம் வரதராச முதலியார்.
சேமங்கலம் நாராயண உவாத்தியாயர்.
சத்தியவேட்டி கேசவ உபாத்தியாயர்.

மேலும் ஆக்கிய நூல்கள் :

இயற்றிய நூல்கள் :

1. திருவேங்கட அனுபூதி - 1847.
2. பார்த்தசாரதி பதம்புனை பாமாலை.
3. வரதராஜர் பதிற்றுப்பத்தந்தாதி.
4. பச்சையப்ப வள்ளல் பஞ்சரத்தினமாலிகை - 1847
5. இலக்கணச் சுருக்கம் - 1848.
6. இலக்கண விவேக விபூதினை.
7. ஆத்துமபோதப் பிரகாசிகை - சங்கராசாரியார் சங்கத மொழியில் எழுதியது. இதற்கு தெலுங்கு மொழியில் உரை வகுத்தவர் கிருஷ்ணசாஸ்திரி. இந்த உரையைத் தமிழில் மொழிபெயர்த்தவர் இராமாநுச கவிராயர். ஆங்கிலத்திலும் சேர்மனியத்திலும் மொழிபெயர்க்கப்பட்டுண்டு.

8. குடாரம் : திருவள்ளுவர் குறளையும் பரிமேலழகர் உரையையும் பற்றிச் சிலர் மயங்கிக் கூறிய வழக்களை குடாரம்.

உரை :

1. திருக்குறள் : அறத்துப்பால் - பரிமேலழகர் உரையுடன் - இவரின் புத்துரையும் - 1840.
2. ஆத்திசூடி.
3. கொன்றை வேய்ந்தன்.
4. வெற்றிவேற்கை.

பதிப்பு நூல் :

குடாமணி நிகண்டு - 11ம் பகுதி - 1848.

மேலுஞ்சில குறிப்புகள் :

நன்னூலுக்கு உரையொன்று வகுத்தார். அதற்கு விருத்தி என்றும் காண்டிகை என்றும் பெயர் சூட்டினார் இதற்குரிய காரணத்தை நூலின் இறுதியிற் கூறியிருக்கிறார். காண்டிகை உரை, விருத்தியுரை என்று புறம்பு புறம்பாக அச்சேற்றினர் என்பது தவறுடைத்து.

சென்னையில் கல்விச்சங்கம் நிறுவப்பட்டதும் அங்கு தமிழ் அறிஞர்கள் பலர் இரு குரு பரம்பரையைச் சேர்ந்தவர்களாக இருந்தனர். சிவஞான முனிவர் வழிவழி மாணுக்கரும் திருவாரூர் வைத்தியநாத நாவலர் மாணுக்கரும் சென்னையிலிருந்தனர். இராமாநுசு கவிராயர், மகாலிங்கையர் முதலியவர்கள் சிவஞானமுனிவர் பரம்பரையினர். சிதம்பரப்பண்டாரம், கொட்டையூர் சிவக்கொழுந்து தேசிகர் முதலியவர்கள் இலக்கண விளக்க ஆசிரியர் சீடர்கள்.

“தனிச்செய்யுட் சிந்தாமணி” என்ற நூலில் இவரின் தனிப் பாடல்களாக இருபது தரப்பட்டிருக்கின்றன. இவற்றில் முதலேந்தும் பஞ்சரத்தினமாலிகை என்ற நூலுக்குரியவை.

ஆங்கிலேயர் காலத் தொடக்கத்தில் நன்னூலுக்கு பெருமதிப்பு ஏற்படக்காரணமாயிருந்தவர்.

தாண்டவராய முதலியார் இவரிடம் நன்னூல் கற்று அதிற் கண்டுள்ள புணர்ச்சி விதிகள் புலப்படுமாறு பஞ்சதந்திரம், கதாமஞ்சரி என்ற தூல்களை எழுதி வெளிப்படுத்தினார்.

சனகபுரம்
பவணந்தி முனிவர்
இயற்றிய

நன்னான் மூலமும்

திருநெல்வேலி
சங்கரநமச்சிவாயப் புலவரால்
செய்யப்பட்டு

திருவாவடுதுறையாதீன வித்துவானாகிய
சிவஞான சுவாமிகளால்
திருத்தப்பட்ட விருத்தியுரையும்

யாழ்ப்பாணம் சைவப்பிரகாச வித்தி
யாசாலைக்கதிபதியாகிய
நல்லூர்

ஆறுமுக நாவலரால்
பரிசோதிக்கப்பட்டு

தமது வித்தியாநுபாலனயந்திரசாலையில்
அச்சிற்பதிப்பிக்கப்பட்டன

விரோதிகிருது வருஷம் ஐப்பசி

இதன் விலை ரூபா . . .

(1851)

கடவுள் துணை

சனகாபுரம்

பவணந்தி முனிவர் செய்த

நன்னூல் மூலமும்

திருநெல்வேலிச்

சங்கரநமச்சிவாயப் புலவரால்

செய்யப்பட்டுத்

திருவாவடுதறையாதீனச்

சிவஞான சுவாமிகளாற்றிருத்தப்பட்ட

விருத்தியுரையும்

இயற்றமிழாசிரியராகிய

திருத்தணிகை

விசாகப்பெருமானைய

ரவர்களால்

செய்யப்பட்ட பதவுரையும்

அஷ்டாவதான

வீராசாமி செட்டியா

ரவர்கள் முன்னிலையில்

தில்லையம்பூர்

சந்திரசேகர கவிராஜ

பண்டிதரால்

பார்வையிடப்பட்டு

வல்லிபுரம்

இராமசாமி முதலியாரால்

முத்தமிழ் விளக்க அச்சுக்கூடத்தில்

பதிப்பிக்கப்பட்டன.

இராஷ்டிர - கார்த்திகை மீ

இதன் விலை ரூபா 2½.

(1855)

சந்திரசேகர கவிராஜ பண்டிதர்

. . . — 1883

பிறந்த இடம் : தில்லையம்பூர் - சோழநாடு.

இவரின் ஆசிரியர் : திருத்தணிகை விசரகப்பெருமானையர்.
,, சரவணப்பெருமானையர்.

இவரின் மாணாக்கர் : இவர் ஆசிரியராக இருந்தமையினால் மாணாக்கர் பலர்.
கருவூர் சுந்தரசாமி முதலியார்.

இவர்காலத்து அறிஞர் :

அட்டாவதான வீராசாமி செட்டியார்.
தியாகராச செட்டியார்.
உ. வே. சாமிநாதையர்.
மகாவித்துவான் மீனாட்சி சுந்தரம்பிள்ளை.
வித்துவான் தாண்டவராய சுவாமிகள்.
வித்துவான் கச்சபாலய ஐயர்.
கோ. சபாபதி முதலியார்.
காஞ்சிபுரம் சபாபதி முதலியார்.
திருக்காட்டுப்பள்ளி இராமசாமி முதலியார்.
இராமநாதபுரம் பொன்னுசாமித் தேவர்.
மகாவித்துவான் மகாவிங்கையர்.
இராமானுச கவிராயர்.
சுப்பிரமணிய தேசிகர்.

மேலும் ஆக்கிய நூல்கள் :

இயற்றிய நூல்கள் :

1. வரசித்தி விநாயகர் பதிகம்-1874-பதிப்பு.
2. திருமயிலைக் கபாலீசர் பதிகம்-1876-பதிப்பு.
3. சுப்பிரமணிய தேசிகர்மீது நான்மணிமாலை.
வேறும் பல பாடல்கள் - பாடிய காலம்
1876 ஆகஸ்த்.

உரை நூல்கள் :

1. வாக்குண்டாம் - உரை - 1873.
2. பரதசாஸ்திரம் - உரை - 1876.
3. பிரமோத்தரகாண்டம் - பொழிப்புரை
- 1897.

பதிப்பு நூல்கள் :

1. சிதம்பரச் செய்யுட் கோவை - 1855.
2. ஆசாரக் கோவை - 1857.
3. தண்டியலங்காரம் - குறிப்புகளுடன் - 1857.
4. வச்சணந்திமாலையென்னும் வெண்பாப் பாட்டியல் - 1860.
5. தனிப்பாடற்றிரட்டு - கச்சபாலய ஐயருடன் - 1862 மார்ச்சு.
6. விஷப்பிரதி விஷத்திரட்டு -
i. ஆயுள்வேதப் பொதுலக்ஷணம் } 1872
ii. திருமூலர் நாடியந்தாதி }
7. தண்டியலங்காரம் - சுப்பிரமணிய தேசிகர் உரையும் - 1873.
8. வருணகுலாதித்தன் உலாமடல் - 1875.
9. தனிப்பாடற்றிரட்டு (தனிமையில்) - 1877.
10. யாப்பருங்கலக்காரிகை மூலமும் உரையும் - 1882.

இவற்றுடன் தம் ஆசிரியர் - விசாகப் பெருமானையர் - பாலபோத இலக்கணம், இலக்கணச் சுருக்க வினாவிடை இவற்றையும் பதிப்பித்தார் என்று அறியக்கிடக்கின்றது.

மேலுஞ் சில குறிப்புகள் :

இவர் தொழிலால் ஆசிரியர். தியாகராச செட்டியார் விடுதலையிற் சென்றபோது 1876ம் ஆண்டு ஆகஸ்ட் மாதம் தொடங்கி ஆறு மாதங்கள் கும்பகோணம் கல்லூரியிற் படிப்பித்தவர்.

இவரின் தனிப்பாடற்றிரட்டு 1862 மார்ச்சுமீயிற் பதிப்பிக்கப் பட்டது. கச்சபாலய ஐயரும் சேர்ந்து பதிப்பித்தனர். இதில் 1291 பாடல்கள். ஆனால் 1919ம் பதிப்பில் கச்சபாலய ஐயர் பாடல்கள் ஐந்து சேர்க்கப்பட்டுள்ளன எனினும் மொத்தக் கணக்கில் ஏறவில்லை.

இவர்கள் பதிப்பித்த தனிப்பாடற்றிரட்டை

- i. வரதராஜுலு நாயுடு ... 1876 - 1291 பாடல்கள்
- ii. ஆறுமுக சுவாமிகள் ... 1884 -
- iii. சுப்பிரமணிய சுவாமி ... 1887 -

தனித்தனியாகப் பதிப்பித்துள்ளனர்.

எனினும் சந்திரசேகர கவிராஜ பண்டிதர் 1877ல் தனிமையிற் பதிப்பித்த தனிப் பாடற்றிரட்டில் 1172 பாடல்களுண்டு. செய்யுளகராதி நூலின் தொடக்கத்திலுண்டு.

தனிப் பாடற்றிரட்டிலுள்ள அம்மானைப் பாடல்கள் மூவர் அம்மானையைச் சார்ந்தவை. மூவரம்மானையை இரட்டையர் பாடினதாகக் கொள்வர். புலவர்கள் பலர் பாடிய நூல்களிலிருந்து — கலம்பகங்கள் — சேர்க்கப்பட்ட அம்மானைப் பாடல்களாக இவை அமைந்துகிடக்கின்றன.

பிரமோத்தர காண்டம் — பொழிப்புரையினைக் காஞ்சிபுரம் சபாபதி முதலியார் எழுதியுள்ளார். இதனை வீரசாமி நாயுடு பரிசோதித்துக்கொடுக்க தி. சபாபதிப்பிள்ளை 1892ல் தமது ஸ்ரீமட்டுவார் குழலம் பாள் அச்சுக்கூடத்திற் பதிப்பித்துள்ளார்.

இந்தப் பிரமோத்தர காண்டத்தை வசன இலக்கியமார்க்கிய பெருமை வ. த. சுப்பிரமணியபிள்ளைக்கு உரியது. பிரமோத்தர காண்ட வசனம் 1879ல் அச்சேறியது.

சந்திரசேகர கவிராஜ பண்டிதர் அவர்கள் இயற்றிய பொழிப்புரையுடன் அவர் குமாரர் திருத்தணிகை முதலியாரால் பிரமோத்தர காண்டம் 1897ல் பதிப்பிக்கப்பட்டது. காஞ்சிபுரம் சபாபதி முதலியார் பொழிப்புரையில் மாற்றங்களும் ஒருசில இலக்கணக் குறிப்புகளும் வியாக்கியானங்களும் காணப்படுகின்றன.

தண்டியலங்காரத்திற்கு உரை வகுத்தவர் சுப்பிரமணிய தேசிகர் என்று பொதுவாகப் பதிப்பிக்கப்பட்டுவருகின்றது உ. வே. சா. ஐயர் இதிற் சந்தேகப்படுகின்றார். எனினும் திருவாவடுதுறையாதீன வித்துவான் தாண்டவராய சுவாமிகள் விசாகப்பெருமானையர் முன்னிலையிற் பரிசோதிக்கப்பட்டதாக 1873ம் ஆண்டுப் பதிப்புக் கூறுகின்றது. இவர்கள் மறுப்புத் தெரிவித்தார்களல்லர்.

தனிப் பாடற்றிரட்டினை நிறைவேற்றவும் அவற்றைச் சேர்க்கவும் பெரும்பாடு பட்டார். “ஊரைச் சுடுமோ” என்ற செய்யுளைப் பிச்சைக்காரன் ஒருவனிடம் சந்திரசேகர கவிராஜ பண்டிதர் பெறுவதற்குப் பட்டபாடு “வள்ளல் சண்முகனார்” என்ற நூலில் வெகு அழகாகச் சொல்லப்பட்டிருக்கிறது.

THOLCAPYA – NUNNOOL

or A

COMPARATIVE REFERENCE EDITION

of the

THOLCAPYAM AND THE NUNNOOL

THE MOST ANCIENT AND ONLY STANDARD SYSTEMS OF
GRAMMATICAL LITERATURE

WITH

EXAMPLES, AND NOTES CRITICAL
AND EXPLANATORY

TO WHICH ARE APPENDED A SYNOPSIS OF THE WHOLE OF
DRAVIDIAN PHILOLOGY AND AN
ACCOUNT OF THE STANDARD AUTHORS AND
COMMENTATORS IN TAMIL

By

S. SAMUEL PILLAY

Revised By

WALTER JOYES ESQ.

PART I

MADRAS

PRINTED FOR THE EDITOR.

I.P.F.L.C. CONNOR AT THE PRESS OF THE SOCIETY FOR PROMOTING
CHRISTIAN KNOWLEDGE VEPEKY

1858

S. சாமுவேல் பிள்ளை

வாத்தியார் என்று அழைக்கப்படும் தாண்டவராயபிள்ளை. இவர் மகனே சாமுவேல்பிள்ளை. தஞ்சை மாவட்டத்திலே தரங்கபாடி; அதன் பாங்கரில் பிறையாறு என்ற ஊர் இவர்கள் வாழ்ந்த இடம்.

தாண்டவராயபிள்ளை சைவசமயத்தவர்; வழிபாடுகளிற் சிறந்தவர். திறமையாற் புலவர். மகனோ கிறித்தவராக மாறிக்கொண்டார். இலக்கணப் புலவராகவும் திகழ்ந்தார்.

தரங்கம்பாடியிலிருந்த சேர்மனிய அறிஞர்களின் பழக்கமும் சென்னையிலிருந்த ஆங்கில அறிஞர்களின் பழக்கமுஞ் சேர்ந்தன இப் பழக்கத்தின் பயனாக மேலைநாட்டு மொழிநூல் முறைகளிற் தேர்ச்சி பெற்றனர்.

வீரமாமுனிவர், இரேனியஸ் பாதிரியார், கால்டுவெல் முதலியோர் இலக்கணமும், மொழிநூல் ஆராய்ச்சிகளிற் கண்ட கருத்துக்களும் ஊக்கமளித்தன.

சங்கம் ஒன்று நிறுவப்படலாயிற்று. Tamil Museum and Review of Oriental Philology - என்பது அதன் பெயர். தமது திட்டத்தைப் பன்னிரு வகையாகப் பிரித்தார். அவற்றிலொன்று ஒப்பியல் மொழி நூற்பகுதி. இவருக்கு உதவியாக இருந்தவர் உவால்டர் யோயிஸ் என்பவர்.

“தொல்காப்பிய நன்னூல்” என்ற நூல் 1858ல் வெளிவரலாயிற்று. தொல்காப்பியம் - சொல்லதிகாரம் பொருளதிகாரம் இரண்டும் முதன்முதலாக அச்சிடப்படலாயிற்று.

உவால்டர் யோயிஸ் என்பவரும் S. S. பிள்ளை (S சாமுவேல் பிள்ளை) என்பவருஞ் சேர்ந்து சங்கரநமச்சிவாயப்புலவர் செய்த சில குறிப்புகளுடன் அமைத்த நன்னூலை (T. Brotherton) விறதேட்டன் சீர்செய்து 1845ல் பதிப்பித்துள்ளார். சங்கரநமச்சிவாயர் உரை முதன்முதலாகப் பதிப்பிக்கப்பட்டது எனலாம்.

POPE'S THIRD
TAMIL GRAMMAR

PART II NATIVE AUTHORITIES

I. NANNUL

இலக்கண நூல்.
இரண்டாம் பங்கு.
ஆசிரிய வசனங்கள்.

1. பவணந்தி முனிவர் செய்த

ந ன் னு ல்

மூலமும் பொழிப்புரையும்



இஃது

ஜி யூ. போப்பையரால்

பார்வையிடப்பட்டுப் பதிப்பிக்கப்பட்டது.

“கூறு பழஞ் சூத்திரத்தின் கோள்” [நன்: 9]

Madras

PRINTED AT THE AMERICAN MISSION PRESS

1858

ABRIDGMENT
OF
THE NANNUL

WITH
EXPLANATIONS, EXAMPLES, NOTES, EXERCISES
AND
AN APPENDIX
CONTAINING A TABLE FOR PARSING etc.

By

G. P. SAVUNDRANAYAGAM PILLAI, B. A., B. L.
OF THE MADRAS HIGH COURT BAR

Author of the Special Test Equity, the Elements of Telugu Grammar; one of the Examiners of Candidates for the U. C. S. General Test in the years 1864 - 66, 67, 68, 69, 70 and 74; and for the Special Test in 1870, 75 and 76

EIGHTH EDITION - REVISED AND ENLARGED

FOURTEENTH THOUSAND

MADRAS.

PRINTED AT THE A. L. V. PRESE,
1884 — (இதன் முதற்பதிப்பு 1862)

Copyright Reserved.

PRICE - Twelve Annas.
By post Thirteen Annas.

மேலும் ஆக்கிய நூல்கள் :

1. நன்னூற் சுருக்க அனுபந்தம்.
2. நன்னூற் சுருக்கச் சார்பு - 1866.
3. இலக்கண விடை விளக்கம்.

The Nannul

Tamil Text
with
ENGLISH
TRANSLATION

Pt. 1. Preface.

Rev. H BOWER

(876)

Part Two

(Orthography &
Etymology)

Rev. J. LAZARUS

(878)

என்றிபவர் ஐயர்

13-1-1813 — 1885

இவருடைய தந்தை பிரான்கோயிஸ் பூவியர் - Francois Bouvier. பிராஞ்சிய போர்வீரன் சண்டைகளின் பேரூக சென்னையில் வாழ்ந்தவர். தமிழ்ப் பெண்ணை மணந்து என்றிபவர் என்ற புதல்வனைப் பெற்றார். பவர் ஐயரின் தாய்மொழி தமிழ்.

பவர் ஐயர் எழுதிய நூல்கள் :

1. கிழித்து மார்க்கம் இந்தியாவில் விருத்தியான சரித்திரம் - 1879.
2. விவிலிய வேதசாத்திர அகராதி - 1841.
3. சிந்தாமணி - நாமகளிலம்பகம் - 1868 - பதிப்பு.

இவருடைய வரலாறு தெரிந்த சதாசிவம்பிள்ளை தமது நூலில் - "பாவலர் சரித்திர தீபகம்" - விரித்துரையாதுவிட்டமை புலப்படுமாறில்லை.

பரமபதி துணை

நன்னூற் காண்டிகையுரை

யாழ்ப்பாணத்து நல்லூர்
ஆறுமுகநாவலரவர்கள்
திருத்தியும் விளக்கியும் கூட்டியும்
புதுக்கியது.



இது
மேற்படியூர்
சேதாசிவப்பிள்ளையால்

சென்னப்பட்டணம்
வித்தியாநுபாலனயந்திரசாலையில்
அச்சிற் பதிப்பிக்கப்பட்டது.

இரண்டாம் பதிப்பு

பார்த்திவ ஸ்ரீ ஆவணி மீ

இதன் விலை ரூபா 2

(Copyright Reserved)

(1885)

1896ல் நாலாம் பதிப்பு.

ஆறுமுகநாவலர்

18-12-1822 — 5-12-1879

- பிறந்த இடம் : நல்லூர், யாழ்ப்பாணம்
- தந்தை : கந்தப்பிள்ளை; தாயார் : சிவகாமியார்
- இவர் ஆசிரியர் : சுப்பிரமணியர்
வேலாயுத முதலியார்
சேனாதிராய முதலியார்
மனப்புலி முதலியார் சரவணமுத்துப்புலவர்
பேர்சிவல் ஐயர் — பீற்றர்.
- இவர் மாணாக்கர் : நல்லூர், க. சதாசிவப்பிள்ளை
சுவாமிநாதையர்
இணுவில் நடராசையர்
விசுவநாதையர்
ஆறுமுகப்பிள்ளை என்ற ஆறுமுகத்தம்பிரான்—
ஆறுமுகச்செட்டியார்
கந்தசுவாமிப்பிள்ளை

— ❀ —

வித்துவசிரோமணி ந. ச. பொன்னம்பலப்பிள்ளை
மா. வைத்திலிங்கப்பிள்ளை.

— ❀ —

சி. செந்திரநாதையர்
மு. தில்லைநாதப்பிள்ளை
வி. சுப்பிரமணியப்பிள்ளை
கனகரத்தின உபாத்தியாயர்
த. கைலாசப்பிள்ளை
உரையாசிரியர் ம. க. வேற்பிள்ளை
அம்பலவாணநாவலர்
நல்லூர் க. தியாகராசப்பிள்ளை
நல்லூர் வே. திருஞானசம்பந்தப்பிள்ளை
இணுவில் அம்பிகைபாகர்
பண்டிதர் வே. கனகசபாபதிஐயர்
கோப்பாய் சபாபதிநாவலர்

ச. பொன்னம்பலபிள்ளை
 வண்ணை சி. பொன்னுத்துரைஐயர்
 வேலணை வி. கந்தப்பிள்ளை
 சுளிபுரம் திருஞானசம்பந்த உபாத்தியாயர்
 அச்சவேலி வேல்மயில்வாகனஞ் செட்டியார்
 கொக்குவில் சபாரத்தின முதலியார்
 சுன்னாகம் அ குமாரசுவாமிப்புவலவர்
 நல்லூர் சுப்பிரமணியக் குருக்கள்
 வை. விகவலிங்கப்பிள்ளை.



இராமநாதபுரம் இராமசுவாமிப்பிள்ளை
 திருமயிலை மகாவித்துவான் தணிகாசலமுதலி
 வன்னொண்டர் [யார்
 பரமசிவ சுவாமிகள்
 நமசிவாயத்தம்பிரான்



பீற்றர் பேர்சிவல்.

ஆறுமுகநாவலர் தமது தமிழ்த்தொண்டினை ஆங்கிலேயர் அரசினை
 அடுத்துறவாடாது தனித்துநின்று ஆற்றியவர். அஃதாவது அரசின்
 ஆணைக்கு அமைந்து சேவையிலமர்ந்தவரல்லர்.

ஸ்ரீ

நன்னூல் காண்டிகையுரை

திருவல்லிக்கேணி

வை. மு. சடகோப ராமானுஜாசாரியராலும்,

சே. கிருஷ்ணமாசாரியராலும்

நன்கு விளக்கியும்

பல விஷயங்கள் சேர்த்தும்

அரிய உதாரணங்கட்குப் பொருளெழுதியும்

புதுப்பித்துப்

பதிப்பிக்கப்பட்டது.

[பதினமூன்றாம் பதிப்பு]

சென்னை

உமாபதி அச்சுக்கூடம்

1932

Copyright Registered

(முதலாம் பதிப்பு 1897 போலும்)

சடகோப ராமானுஜாசாரியர் - 1871 - 1910.

Approved by the Text – Book Committee

ஸ்ரீ

நன்னூல் மூலமும் காண்டிகையுரையும்

இவ்வுரையை

தமிழ் கற்போர் எளிதாகவும் தெளிவாகவும் உணருமாறு
திருத்தியும் கூட்டியும் விளக்கியும்

சென்னை கிறிஸ்தியன் காலேஜ்

தமிழ்ப்பண்டிதர்

கா. ஸ்ரீ. கோபாலாசாரியரும்

அவர்தம் மாணாக்கரான

சென்னை சார்ச்சு - ஆப் - ஸ்காட்லெண்ட் மிஷன் காலேஜ்
தமிழ்ப்பண்டிதர்

தி. கோ. ஸ்ரீரங்காசாரியரும்

பதிப்பித்தனர்

சென்னை

ஸ்டார் ஆப் இந்தியா பிரெஸ்

1898

புதி
கடவுள் துணை

இயற்றமிழாசிரியர்
திருத்தனிகை - விசாகப்பெருமானையரவர்கள்

இயற்றிய

நன்னூற் காண்டியுரை

புதுக்கிய பதிப்பு

—❀—

இதனுடன் வேப்பேரி எஸ். பி. ஜி. காலேஜிலும்

சென்னை இராயபுரம்

பிரீ சர்ச்மீஷன் போர்டிங் ஹைஸ்கூலிலும்

தமிழ்ப்பண்டிதராயிருந்த

ப. வாசுதேவ முதலியாராற் செய்யப்பட்ட

பரீட்சை வினாவிடையுஞ் சேர்த்து

அச்சிட்டபடி

—❀—

சென்னை

மதராஸ் ரிப்பன் அச்சுக்கூடத்தில்

பதிப்பிக்கப்பட்டது.

1900ம் ஆண்டு செப்டம்பர் மீ

விலை அணா - 12

நன்னூற் காண்டிகையுரை விளக்கம்

வண்ணைநகர்

க. வேற்பிள்ளையவர்கள்

கேட்டுக்கொண்டபடி

யாழ்ப்பாணத்து நல்லூர்

ஸ்ரீலங்கை

ஆறுமுகநாவலரவர்களுக்கும்,

வித்துவசிரோமணி

ச. பொன்னம்பலபிள்ளையவர்களுக்கும்,

உடுப்பிட்டி

அ. சிவசம்புப்புவரவர்களுக்கும்

மாணுக்கரும்

திருவனந்தபுரத்து மகாராஜா காலினிஸ்

தமிழ் சமஸ்கிருத பண்டிதராயிருந்த

ஷ. கணபதிப்பிள்ளையவர்களுக்குச்

சகோதரரும் மாணுக்கருமாகிய

பருத்தித்துறைசார்ந்த புலோலி

வ. குமாரசுவாமிப்புலவரவர்களால்

பலநூல் கொண்டு திருத்தியும், விளக்கியும், கூட்டியும்

செய்யப்பட்டது.

யாழ்ப்பாணம்

விலேகாணந்த யந்திரசாலையில்

அச்சிற் பதிப்பிக்கப்பட்டது.

கலி: 5004 சுபகிருது வுற ஆவணி மீ

1902.

பவணந்தி முனிவரியற்றிய
நன்னூல் மூலமும்
மயிலைநாதருரையும்

இவை

சென்னை, பிரஸிடென்ஸி காலேஜ் தமிழ்ப் பண்டிதராகிய

உத்தமதானபுரம்

வே. சாமிநாதையரால்

பல பிரதிகளைக்கொண்டு பரிசோதித்து
நூதனமாக எழுதிய பலவகைக் குறிப்புகளுடன்



சென்னை

வைஜயந்தி அச்சுக்கூடத்திற்
பதிப்பிக்கப்பெற்றன.

1918

Copyright Registered.

[விலை ரூபா 3-20]

பவணந்தி முனிவர்

இயற்றிய

நன்னூல்

மயிலைநாதர், சங்கரநமச்சிவாயப் புலவர், இராமானுஜ கவிராயர்

முதலிய

உரையாசிரியர்களைப் பின்பற்றி எழுதிய

உரையுடன்

திவான் பஹதூர் ச. பவானந்தம்பிள்ளை அவர்கள் ஐ. எஸ். ஓ.
எப். ஆர். எச். எஸ் (லண்டன்) எம். ஆர். ஏ. எஸ். (லண்டன்)

பேராசிரியர் நச்சினார்க்கினியர் முதலியோர் உரையுடன் கூடிய
தொல்காப்பியம், நக்கிரனார் உரையுடன் கூடிய இறையனாகப்பொருள்,
அமிர்தசாகரனார் இயற்றிய யாப்பருங்கல மூலமும் விருத்தியுரையும்,
விளக்க உரை முதலியவற்றுடன்கூடிய பேரகத்தியத்திரட்டு முதலிய
நூல்களின் பதிப்பாசிரியர்

பதிப்பித்தது.



மாக்மில்லன் அண்டு கம்பெனி லிமிட்டெட்
சென்னை, பம்பாய், கல்கத்தா, லண்டன்

1922

“பவானந்தம்பிள்ளை யாழ்ப்பாணத்தைச் சார்ந்தவர்”

அச்சம் பதிப்பும் பக்: 424

உ
கணபதி துணை

பவணந்தி முனிவரியற்றிய
நன்னூல்மூலமும்
சங்கரநமச்சிவாயருரையும்

இவை

சிதம்பரம் ஸ்ரீ மீனாகழி தமிழ்க் காலேஜ் பிரின்ஸிபாலாகிய

உத்தமதானபுரம்

மஹாமஹோபாத்தியாய தாகஷிணத்ய கலாநிதி

வே. சாமிநாதையரால்

பரிசோதித்து

நூதனமாக எழுதிய பலவகைக் குறிப்புகளுடன்

சென்னை

கமர்ஷியல் அச்சுக்கூடத்திற்

பதிப்பிக்கப்பெற்றன.

குரோதன ஸ்ரீ புரட்டாசி மீ

1925

(Copyright Registered)

விலை ரூபா 2.00

சங்கரநமச்சிவாயப் புலவர்

தோற்றம்

மறைவு

1770ல் சேவந்தராயிருந்தார்.

1834ல் இரேனியஸ் ஐயர் இவ்வாறு “A Grammar of the Tamil Language with an Appendix” என்ற நூலிற் கூறியிருக்கிறார்.

பிறந்த இடம்

: தடிவீரையன் கோவில் தெரு, திருநெல்வேலி.

இவரின் ஆசிரியர்

: சுவாமிநாததேசிகர்.

குரு பரம்பரை

மாசிலாமணி தேசிகர் :- 8ம் பட்டம் 1625-1658

சுவாமிநாத தேசிகர் :- 1600-1690

சங்கர நமச்சிவாயப்புலவர் - (1770ல் இருந்தார்)

முத்துக்குமாரசுவாமி - ? - 1808

அம்பலவாணக் கவிராயர்

திருபாற்கடனாதன்

திருச்சிற்றம்பல
தேசிகர்

H. A. கிருஷ்ணபிள்ளை

இரேனியஸ் ஐயர்

இவர்காலத்து அறிஞர் :

இலக்கண விளக்கம் வைத்தியநாததேசிகர்
சதாகிவநாவவர்.

மேலுஞ்சில குறிப்புகள் :

சுவாமிநாத தேசிகர் இயற்றிய ‘தசகாரியம்’ என்ற நூலுக்கு திருச்சிற்றம்பல தேசிகர் உரையெழுதியுள்ளார். இவ்வுரை முடிவிலுள்ள வியாக்கியான வரலாறு வருமாறு :

“தேசிகர் மூவர்செய் தசகாரி யத்தின்
மாசறுஞ் சொற்பொருள் வழுவா வண்ணஞ்

திருச்சிற் றம்பல தேசிக சிகாமணி
 யருட்சித் தம்மகிழ்ந் தன்புகர்ந்து
 தம்மடி யாரடி புனைந்த தலைமை
 மன்னிய புகழொடு வருமுணர் வுடைய
 நன்னெறி சங்கர நமச்சி வாயன்
 உன்னருந் தவத்துதித் துயர்நெல் வேவி
 வாழ்முத்துக் குமாரசுவாமிமூ துணர்ந்தோன்
 சித்தத்திற் சென்னி யிற்றிரு வடிவைத்தே
 எண்ணிய சகாத்தமாயிரத் தறுநாற்றுத்
 தொண்ணூற் றஞ்சிற் கொல்லந்தொ ளாயிரத்து
 நாற்பத் தெட்டாண்டு நந்தன வருடம்
 நந்தன வருடம் பாற்படுகிங்கம்
 பரிவுறு மாச மருத்தியா னுயிர்கள்
 ஆசகன் றிடவே தெரித்துரை செய்தனன்
 திருவருள் விளங்க.

இதன்படி திருச்சிற்றம்பலதேசிகர் உரைவகுத்தது கி. பி. 1778
 ஆகும்.

இரேனியஸ் ஐயர் தமது நூலில் 'About the year 1770, there
 was a poet in Tinnevely. named சங்கர நமச்சிவாயப் புலவர்''
 என்று கூறியிருக்கிறார்.

உ
சிவமயம்
திருச்சிற்றம்பலம்

ஸ்ரீ மாதவச்சிவஞான சுவாமிகள்
இயற்றிய

புத்தம்புத்துரை என்னும்
நன்னூல் விருத்தியுரை

திருக்கயிலாய பரம்பரைத் திருவாடுதுறை ஆதினம்
இருபத்தொன்றாவது குருமகாசந்நிதானம்
ஸ்ரீ-ல-ஸ்ரீ சுப்பிரமணியதேசிக சுவாமிகள்
கட்டளையிட்டருளியபடி

ஆதின மகாவித்துவான்
ச. தண்டபாணி தேசிகர்
எழுதிய குறிப்புரை ஆராய்ச்சி முதலியவற்றுடன்
பதிப்பிக்கப்பெற்றது.

திருவாவடுதுறை ஆதினம்

1957.

தூதர் பதிப்பு: 1.

92

நன்னால்

மூலம் - காவிரிகை உயர் - வித்தவாள்

வித்துவான் F. X. C. உயர்வை

புத்தகப்பதிவு, விவரக்குறிப்பு கட்டுரைகளுக்காக

கத்தோலிக்க அச்சகம், மட்டக்களப்பு.